



 www.facebook.com/volepaper voiceoflucknow@gmail.com www.voiceoflucknow.com



10

} 10

राम मंदिर चढ़ावा मुद्दे पर विप में विपक्ष का हंगामा

विशेष संवाददाता (vol)

लखनऊ। उत्तर प्रदेश विधान परिषद के मानसून सत्र के पहले दिन श्रीराम मंदिर के द्वापत्र से चढ़ावे की कथित चोरी के मुद्दे पर जोरदार हंगामा हुआ। समाजवादी पार्टी ने नियम-105 के तहत कार्यस्थान प्रस्ताव देकर मामले पर चर्चा की मांग की। नेता सदन एवं उपमुख्यमंत्री केशव प्रसाद मौर्य के जवाब देने के लिए खड़े होते ही सपा सदस्य वेल में पहुंच गए और नारेबाजी शुरू कर दी, जिसके चलते सभापति को सदन की कार्यवाही 15 मिनट के लिए स्थगित करनी पड़ी। कार्यवाही दोबारा शुरू होने पर उपमुख्यमंत्री केशव प्रसाद मौर्य ने विपक्ष पर पलटवार करते हुए कहा कि जिन लोगों ने राम मंदिर निर्माण के लिए एक पैसा भी चंदा नहीं दिया, वही आज चंदा चोरी की बात कर रहे हैं। उन्होंने विपक्ष से बाबरी आंदोलन के दौरान जुटाए गए चंदे का भी हिसाब मांगा और कहा कि राम मंदिर के मुद्दे पर राजनीति उचित नहीं है।

इससे पहले नेता प्रतिपक्ष लाल बिहारी यादव और सदस्य किरण पाल कश्यप ने नियम-105 के तहत कार्यस्थान प्रस्ताव प्रस्तुत करते हुए आरोप लगाया कि श्रीराम जन्मभूमि मंदिर ट्रस्ट के द्वापत्र



आज पेश होगा योगी सरकार का पहला अनुपूरक बजट

लखनऊ। उा विधानसभा के मानसून सत्र के दूसरे दिन मंगलवार को योगी सरकार वित्तीय वर्ष 2026-27 का पहला अनुपूरक बजट पेश करेगी। करीब 40 हजार करोड़ रुपये के इस बजट में आशा और आंगनबाड़ी कार्यकर्ताओं के मानदेय में वृद्धि सहित कई महत्वपूर्ण घोषणाओं की उम्मीद है। सूत्रों के अनुसार, सरकार आशा और आंगनबाड़ी कार्यकर्ताओं के बड़े हुए मानदेय के लिए अतिरिक्त बजटीय प्रावधान कर सकती है। इसके अलावा शिक्षामित्रों और अनुदेशकों के मानदेय में पहले की गई बढ़ोतरी के बाद अब अधिकाओं के एक बड़े वर्ग को कैशलेस चिकित्सा सुविधा देने के लिए भी अतिरिक्त धनराशि आवंटित किए जाने की संभावना है।

अनुपूरक बजट में मुख्यमंत्री कृषक छात्रवृत्ति योजना के तहत छात्रवृत्ति राशि बढ़ाने के लिए भी अतिरिक्त बजट का प्रावधान किया जा सकता है। साथ ही आगरा-लखनऊ-पूर्वांचल लिंक एक्सप्रेस-वे, झांसी लिंक एक्सप्रेस-वे, जेवर लिंक एक्सप्रेस-वे, फर्रुखाबाद लिंक एक्सप्रेस-वे, मेरठ-हरिद्वार एक्सप्रेस-वे और विन्ध्य क्षेत्र की प्रस्तावित परियोजनाओं को गति देने के लिए अतिरिक्त धनराशि मिलने की उम्मीद है। सरकार औद्योगिक निवेश को बढ़ावा देने के लिए बुंदेलखंड डिफेंस कारिडोर, डेटा सेंटर पार्क, लॉजिस्टिक्स पार्क तथा जेवर अंतरराष्ट्रीय हवाई अड्डे से जुड़ी परियोजनाओं के लिए भी अतिरिक्त बजट का प्रावधान कर सकती है।

अवैध खनन पर डिजिटल शिकंजा, 24 घंटे निगरानी से 756 करोड़ की वसूली

लखनऊ। उत्तर प्रदेश में अवैध खनन और खनिजों के अवैध परिवहन पर रोक लगाने के लिए योगी सरकार ने तकनीक आधारित एकीकृत खनन निगरानी तंत्र (आईएमएसएस) को और मजबूत किया है। इस डिजिटल निगरानी प्रणाली के जरिए खनन क्षेत्रों पर 24 घंटे नजर रखी जा रही है। विभाग के अनुसार इस व्यवस्था से अब तक 756 करोड़ रुपये से अधिक की वसूली की जा चुकी है।

भूतत्व एवं खनिकर्म विभाग की सचिव एवं निदेशक माला श्रीवास्तव ने बताया कि आईएमएसएस के तहत खनन क्षेत्रों की जियो-फेंसिंग, कैमरा युक्त वे-ब्रिज, खनिज परिवहन वाहनों पर आरएफआईडी माइन टैग तथा राजमागों पर आर्टिफिशियल इंटेलिजेंस (एआई) और आईओटी आधारित स्वचालित चेकगेट स्थापित किए गए हैं। इस सभी व्यवस्थाओं की निगरानी लखनऊ स्थित अत्याधुनिक कमांड सेंटर से की जा रही है। कमांड सेंटर में स्थापित डिसीजन सपोर्ट सिस्टम के माध्यम से अवैध गतिविधियों की पहचान होते ही संबंधित मामलों में तत्काल ई-नोटिस जारी किए जा रहे हैं, जिससे कार्रवाई की प्रक्रिया अधिक पारदर्शी और प्रभावी बनी है। प्रदेश में वर्तमान में 62 स्वचालित चेकगेट संचालित हैं, जबकि दो नए

चेकगेट निर्माणाधीन हैं।

इसके अलावा 75 आरएफआईडी रीडर और एम-चेक ऐप के माध्यम से निगरानी को और मजबूत किया गया है। अब तक 1.53 लाख से अधिक खनिज परिवहन वाहनों पर आरएफआईडी माइन टैग लगाए जा चुके हैं, जिससे उनकी ऑनलाइन ट्रैकिंग संभव हो रही है। विभाग के अनुसार 16 जुलाई 2026 तक आईएमएसएस के माध्यम से 2.41 लाख से अधिक ई-नोटिस जारी किए गए हैं। इन नोटिसों के आधार पर 998 करोड़ रुपये से अधिक की धनराशि निर्धारित की गई, जिसमें से अब तक 756 करोड़ रुपये से अधिक की वसूली हो चुकी है।

यूपीसीडा का दोगुना बजट मंजूर

लखनऊ। उत्तर प्रदेश सरकार ने औद्योगिक विकास को नई गति देने के लिए उत्तर प्रदेश राज्य औद्योगिक विकास प्राधिकरण (यूपीसीडा) के वित्तीय वर्ष 2026-27 के बजट को लगभग दोगुना करने की मंजूरी दे दी है। सोमवार को लोक भवन में अपर मुख्य सचिव एवं यूपीसीडा बोर्ड के अध्यक्ष आलोक कुमार की अध्यक्षता में आयोजित 51वां बोर्ड बैठक में औद्योगिक निवेश, नए औद्योगिक क्षेत्रों के विकास और आधारभूत ढांचे के विस्तार से जुड़े कई महत्वपूर्ण प्रस्तावों को स्वीकृति दी गई। बैठक में प्रदेश के विभिन्न जिलों में नए औद्योगिक क्षेत्रों के विकास के लिए भूमि अधिग्रहण एवं भूमि क्रय संबंधी प्रस्तावों को मंजूरी दी गई। साथ ही फतेहपुर की कताई मिल, संधिनावा औद्योगिक क्षेत्र तथा अयोध्या के त्रिशुंडी औद्योगिक क्षेत्र के ले-आउट को भी स्वीकृति प्रदान की गई। इससे इन क्षेत्रों में नियोजित औद्योगिक विकास और निवेश को बढ़ावा मिलेगा।

विद्यालयों से घर-घर पहुंचेगा राष्ट्रभक्ति का संदेश, 'हर घर तिरंगा' अभियान शुरू

- 14 अगस्त को 'विभाजन विभीषिका स्मृतिदिवस'
- प्रतियोगिताएं, प्रभात फेरियां, तिरंगा यात्राएं और जनजागरूकता कार्यक्रम होंगे आयोजित

विशेष संवाददाता (vol)

लखनऊ। स्वतंत्रता दिवस के अवसर पर उत्तर प्रदेश के विद्यालय इस बार राष्ट्रभक्ति, राष्ट्रीय एकता और जनभागीदारी के सबसे बड़े केंद्र बनेंगे। मुख्यमंत्री योगी आदित्यनाथ के नेतृत्व में प्रदेश सरकार ने 14 अगस्त के 'विभाजन विभीषिका स्मृति दिवस' और 15 अगस्त तक चलने वाले 'हर घर तिरंगा अभियान-2026' को विद्यालयों के माध्यम से जनआंदोलन का स्वरूप देने की व्यापक तैयारी पूरी कर ली है। बेसिक एवं माध्यमिक शिक्षा विभाग ने इसके लिए विस्तृत कार्ययोजना जारी करते हुए प्रदेशभर के विद्यालयों में विद्यार्थियों, शिक्षकों, अभिभावकों और स्थानीय समुदाय की सक्रिय भागीदारी सुनिश्चित करने के निर्देश दिए हैं। अभियान के माध्यम से राष्ट्रभक्ति, राष्ट्रीय एकता, संविधान के प्रति सम्मान और तिरंगे के गौरव का संदेश घर-घर पहुंचाया जाएगा।

अपर मुख्य सचिव, बेसिक शिक्षा एवं



माध्यमिक शिक्षा पार्थसारथी सेन शर्मा द्वारा जारी निर्देशों के अनुसार अभियान का उद्देश्य स्वतंत्रता दिवस को जनभागीदारी, राष्ट्रभक्ति और राष्ट्रीय चेतना का व्यापक जन अभियान बनाना है। इसके अंतर्गत सभी बेसिक एवं माध्यमिक विद्यालयों में निर्धारित कार्यक्रमों का समयबद्ध आयोजन सुनिश्चित किया जाएगा। प्रत्येक गतिविधि में विद्यार्थियों की अधिकतम भागीदारी, सामुदायिक सहयोग और राष्ट्रीय ध्वज के सम्मान को सर्वोच्च प्राथमिकता दी जाएगी। 14 अगस्त को प्रदेश के सभी विद्यालयों में 'विभाजन विभीषिका स्मृति दिवस' मनाया जाएगा।

विद्यार्थियों को भारत विभाजन की

सहभागिता सुनिश्चित करेंगे, ताकि तिरंगे के सम्मान और राष्ट्रगौरव का संदेश समाज के प्रत्येक वर्ग तक पहुंचे। अभियान के अंतर्गत विद्यालयों में निबंध, चित्रकला, प्रश्नोत्तरी, देशभक्ति गीत, सांस्कृतिक कार्यक्रम, प्रभात फेरी, तिरंगा यात्रा तथा अन्य चरणात्मक गतिविधियों का आयोजन किया जाएगा।

विद्यार्थियों को राष्ट्रीय ध्वज सहिता, संविधान में निहित मूल कर्तव्यों तथा राष्ट्र निर्माण में नागरिकों की भूमिका से भी परिचित कराया जाएगा, ताकि उनमें राष्ट्र के प्रति उत्तरदायित्व और गौरव की भावना और अधिक सशक्त हो। अभियान से जुड़ी गतिविधियों का व्यापक प्रचार-प्रसार डिजिटल एवं सोशल मीडिया माध्यमों से भी किया जाएगा। विद्यालयों को निर्देश दिए गए हैं कि कार्यक्रमों के फोटो एवं वीडियो निर्धारित माध्यमों पर साझा किए जाएं। साथ ही विद्यार्थियों एवं अभिभावकों को 'हर घर तिरंगा' अभियान के अधिकारिक डिजिटल प्लेटफॉर्म पर भी सक्रिय सहभागिता के लिए प्रेरित किया जाएगा। सदीप सिंह, बेसिक शिक्षा राज्य मंत्री (स्वतंत्र प्रभार) ने बताया कि हर घर तिरंगा अभियान नई पीढ़ी में राष्ट्रभक्ति, राष्ट्रीय एकता और संविधान के प्रति सम्मान के संस्कार विकसित करने का सशक्त माध्यम है। हमारा प्रयास है कि प्रत्येक विद्यार्थी तिरंगे के सम्मान, स्वतंत्रता संग्राम के आदर्शों और विकसित भारत के संकल्प से जुड़े।

2027 में पुनः एनडीए सरकार

बनाने का लिया गया संकल्प

रायबरेली। रालोद के राष्ट्रीय महासचिव एवं केंद्रीय संसदीय बोर्ड के सदस्य अनिल दुबे का सोमवार को रायबरेली आगमन पर पार्टी पदाधिकारियों और प्रमुख कार्यकर्ताओं द्वारा ढोल-नागाड़ों और फूल-मालाओं के साथ भव्य स्वागत किया गया। इस दौरान कार्यकर्ताओं में भारी उत्साह देखने को मिला। इसके बाद आयोजित 'चाय पर जन संवाद' कार्यक्रम में मुख्य अतिथि के रूप में बोलेते हुए राष्ट्रीय महासचिव अनिल दुबे ने उपस्थित जनसमूह और कार्यकर्ताओं को संबोधित किया। अपने संबोधन में उन्होंने संगठन की मजबूती पर बल देते हुए कहा कि रालोद का एक-एक कार्यकर्ता पूरी ऊर्जा के साथ जमीन पर काम कर रहा है। उन्होंने आगामी उत्तर प्रदेश विधानसभा चुनाव के लिए अभी से प्राण प्राण से जुटने



के लिए स्पष्ट रूप से कहा, वर्ष 2027 में उत्तर प्रदेश में पुनः प्रचंड बहुमत के साथ एनडीए की सरकार बनाने के लिए रालोद पूरी तरह से कुतसंकल्पित है। केंद्र और राज्य की लोककल्याणकारी नीतियों को जन-जन तक पहुंचाना हमारी प्राथमिकता है। 'चाय पर जन संवाद' के दौरान उन्होंने स्थानीय नागरिकों और कार्यकर्ताओं की समस्याओं को सुना और उनके त्वरित निस्तारण का भरोसा दिया। इस अवसर पर रालोद के प्रदेश उपाध्यक्ष जितेंद्र सिंह, जिलाध्यक्ष समरजीत सिंह, क्षेत्र के प्रमुख पदाधिकारी, युवा रालोद के नेता और बड़ी संख्या में कार्यकर्ता उपस्थित रहे।

किसानों की समस्याओं को लेकर सपा विधायकों ने किया प्रदर्शन

- सपा के विरोध के बीच सदन 15 मिनट के लिए स्थगित

विशेष संवाददाता (vol)

लखनऊ। विधानसभा में मानसून सत्र की शुरुआत सोमवार को हंगामेदार रही। समाजवादी पार्टी के सभी विधायकों ने किसानों की समस्याओं, खाद की कमी, बढ़ती महंगाई, भ्रष्टाचार, महिलाओं के साथ बढ़ते अपराधों की घटनाओं, अयोध्या में श्री राम मंदिर में चढ़ावा चोरी, नीट पेपर समेत अन्य भर्ती परीक्षाओं के पेपर लीक समेत अन्य मुद्दों को लेकर विधानसभा भवन स्थित पूर्व प्रधानमंत्री चौधरी चरण सिंह की प्रतिमा के समक्ष प्ररना- प्रदर्शन किया। लाल टोपी लगाकर हाथों में पोस्टर लेकर सभी विधायक पूर्व प्रधानमंत्री चौधरी चरण सिंह की प्रतिमा के पास पहुंचकर धरने पर बैठ गये। सपा विधायकों ने



भाजपा सरकार के खिलाफ नारे लगाए। धरना-प्रदर्शन में चंदा चोर, गद्दी छोड़। प्रभुराम का धन भाजपा ने किया गबन, नीट है या चीट है के नारे गुंजते रहे। धरना-प्रदर्शन में नेता विरोधी दल माता प्रसाद पाण्डेय, नेता विरोधी दल विधान परिषद लाल बिहारी यादव सहित सभी विधायक शामिल हुए।

नलकूप बिजली कनेक्शन की प्रक्रिया हुई आसान व पारदर्शी

अपराधियों पर कार्रवाई व जनसमस्याओं के निस्तारण में शिथिलता बर्दाश्त नहीं : सीएम

लखनऊ। मुख्यमंत्री योगी आदित्यनाथ ने सावन के पहले सोमवार को धार्मिक अनुष्ठान व मानसून सत्र के शासकीय दायित्वों के बीच भी जनसेवा को सर्वोपरि रखा। उन्होंने सोमवार सुबह की शुरुआत जनता दर्शन से की। प्रदेश के कई जनपदों से आए सभी लोगों से उन्होंने एक-एक कर मुलाकात की। उनके प्रार्थना पत्र लिए और अधिकारियों को प्रेषित करते हुए समयबद्ध निस्तारण का निर्देश दिया। पुलिस से जुड़े मामलों पर मुख्यमंत्री ने अधिकारियों को निर्देश दिया कि अपराधियों पर कार्रवाई और जनसमस्याओं के निस्तारण में शिथिलता बर्दाश्त नहीं होगी।

जनता दर्शन में पुलिस से जुड़ी कई शिकायतें मिलीं, जिस पर मुख्यमंत्री काफी सख्त रहे। उन्होंने कहा कि अपराधियों पर कार्रवाई और आरोपियों की गिरफ्तारी में शिथिलता बर्दाश्त नहीं होगी। आरोपियों की गिरफ्तारी न होने और मुकदमे

ने सभी वितरण निगमों के प्रबंध निदेशकों को निर्देश जारी कर दिए हैं। नई व्यवस्था के तहत निजी नलकूप आवेदकों को जारी किए जाने वाले धन मांगपत्र यानी टोसी के साथ नियम एवं शर्तें भी

प्राचीन धरोहरों को संवार कर पर्यटन को मिलेगा बढ़ावा

लखनऊ। पर्यटन एवं संस्कृति मंत्री जयवीर सिंह ने कहा कि लखनऊ मंडल के धार्मिक स्थलों, ऐतिहासिक धरोहरों और पुरातात्विक स्थलों को विकसित कर प्रदेश में पर्यटन को नई गति दी जाएगी। उन्होंने अधिकारियों को निर्देश दिए कि पर्यटन विकास से जुड़ी परियोजनाओं को तय समय सीमा में पूरा किया जाए, ताकि आस्था और विरासत से जुड़े स्थलों को राष्ट्रीय एवं अंतरराष्ट्रीय पहचान मिल सके।

पर्यटन मंत्री ने सोमवार को मंडलायुक्त लखनऊ सभागार में लखनऊ मंडल के अंतर्गत आने वाले जिलों में संचालित पर्यटन एवं संस्कृति विभाग की परियोजनाओं को समीक्षा की। इस दौरान उन्होंने वर्ष 2026-27 की कार्ययोजना और विभासभावार प्राप्त पर्यटन विकास प्रस्तावों की भी समीक्षा की। उन्होंने निर्देश दिए कि 1.50 करोड़ रुपये तक की लागत वाली विकास परियोजनाओं को आगामी नवंबर तक हर हाल में पूरा किया जाए। उन्होंने कहा कि परियोजनाओं के शुभारंभ के अवसर पर क्षेत्रीय सांसद, विधायक और विधान परिषद सदस्यों की सहभागिता सुनिश्चित की जाए।

भाजपा ने जनता के विश्वास को ठगा : अखिलेश यादव

विशेष संवाददाता (vol)

लखनऊ। सपा अध्यक्ष अखिलेश यादव ने सोमवार को बयान जारी कर कहा कि भगवान को नचाने का अहंकार रखने वालों को भगवान ने ही नचा दिया। अपने को भगवान से ऊपर समझने वालों को भगवान ने चलती गाड़ी से नीचे उतार दिया है और साथ ही उनके घमंड का बुखार भी। उन्होंने कहा कि ये युवाओं की एकता और उनके अभिभावकों के आक्रोश का संयुक्त परिणाम है क्योंकि वोट चोरी, पेपर चोरी, चढ़ावा-चंदा-दान चोरी, नौकरी चोरी, आरक्षण चोरी, कमीशनखोरी, पीडीए पर अत्याचार, घोर भ्रष्टाचार, महंगाई की मार, मिलावट के सरकारीकरण, माताओं-बेटियों तक का अपमान, देश के जन जी पर हर तरह से ग़रहा भाजपा ने इन सभी तरीकों से जनता के विश्वास और आस्था तक को ठगा है।

अखिलेश यादव अब तो भाजपा वाले भी अपने ही किसी का इस्तीफा मांगेंगे क्योंकि जो अपनी ही

विधानसभा हार गये उनके भरोसे नाव कैसे पार होगी। दरअसल ये हार उनकी है जिन्होंने उनको चुना था या कहे संगठन पर अपनी मर्जी की तरह थोपा था। अब तो कोई ये भी नहीं कह सकता है कि भाजपा में इस्तीफे नहीं होते हैं।

अखिलेश यादव ने कहा कि सबसे ज्यादा खुश तो उप्र में वो हैं, जिनको पीडीए समाज का होने की वजह से राष्ट्रीय स्तर का पद न देकर राज्य स्तर का पद दिया गया था। आज तो वो भी मुस्कुराकर पछु रहे हैं रू 5 हजार 7। वैसे जनता ये भी कर रही है कि जब राष्ट्रीय अध्यक्ष विधानसभा नहीं जिता पाये तो राज्य-अध्यक्ष तो विधानसभा लड़वा भी नहीं पाएंगे। ये डबल इंजन की डबल हार है।

उन्होंने कहा कि भाजपा की हार मतलब बदलाव की शुरुआत! भाजपा की सबसे सुरक्षित और परंपरागत सीटें भी अब उनकी हार नहीं बचा पाएंगी। अब भाजपा का संकट हार से बढ़कर इस बात का होगा कि उनका टिकट लेने वाला ड्रोन और दूरबीन से भी दूँदे नहीं मिलेंगे।

आसपा व भाजपा के नेताओं ने ली कांग्रेस की सदस्यता

- कांग्रेस के प्रदेश प्रभारी राजेन्द्र पाल गौतम के समक्ष ग्रहण की पार्टी की सदस्यता

विशेष संवाददाता (vol)

लखनऊ। कानपुर नगर एवं कानपुर देहात, लखनऊ के युवाओं एवं पदाधिकारियों ने आजाद समाज पार्टी और भारतीय जनता पार्टी छोड़कर कांग्रेस के प्रदेश मुख्यालय में प्रदेश प्रभारी राजेन्द्र पाल गौतम के समक्ष पार्टी की सदस्यता ग्रहण की। कांग्रेस के ज्वाइनिंग प्रभारी नितिन शर्मा ने सदस्यता ग्रहण करने वालों को विधिवत कांग्रेस पार्टी की प्राथमिक सदस्यता दिलायी।

आजाद समाज पार्टी छोड़कर कांग्रेस में शामिल होने वालों में प्रमुख रूप से कानपुर ग्रामीण के फौजी भारत भूषण संखवार पूर्व जिलाध्यक्ष आजाद समाज पार्टी के नेतृत्व में सैकड़ों युवाओं, महिलाओं ने पार्टी की सदस्यता ग्रहण की जिनमें कानपुर देहात के प्रदीप संखवार पूर्व जिलाध्यक्ष आजाद समाज पार्टी, सुनील कोरी पूर्व कानपुर महानगर

अध्यक्ष, रामांशकर अम्बेडकर, धीरेंद्र अम्बेडकर, रामकृपाल संखवार, राजेश राघव निषाद, राजेन्द्र कुमार संखवार, अमित कुमार संखवार, रवीन्द्र नाथ, पंकज गौतम, नीरज गौतम, सुरेन्द्र कुमार संखवार, सीताराम संखवार, एडवोकेट नैसाद आलम, अमन सैनी, विक्रम, अनमोल गौतम, शैलेन्द्र, नितेश कुमार, मो. अकरम, मोहम्मद बाबू, मोहम्मद मुजीब, अनुज प्रकाश, पंकज कुमार, मनोज कुमार कोरी, एडवोकेट संजय कोरी आदि आजाद समाज पार्टी के पदाधिकारियों ने अपने सैकड़ों समर्थकों के साथ कांग्रेस पार्टी की सदस्यता ग्रहण की।

इसी क्रम में कानपुर नगर के

भारतीय जनता पार्टी युवा मोर्चा छोड़कर उग्र कांग्रेस कमेटी की निवर्तमान प्रदेश सचिव अर्चना राठौर के नेतृत्व में प्रांजल पाण्डेय, आशीष यादव, आलोक तिवारी, विनय यादव आदि ने कांग्रेस पार्टी की सदस्यता ग्रहण की।

इसी प्रकार जनपद लखनऊ के युवा विशाल यादव ने कांग्रेस पार्टी की सदस्यता ग्रहण की। राजेन्द्र पाल गौतम ने कांग्रेस की सदस्यता ग्रहण करने वालों का पार्टी में स्वागत करते हुए विश्वास व्यक्त किया कि जिस प्रकार लगातार भारी संख्या में विभिन्न दलों को छोड़कर प्रदेश के हर जनपद से हर वर्ग के युवा, महिलाएं कांग्रेस में शामिल हो रहे हैं उससे पार्टी को मजबूती मिलेगी।



दलीप ट्रॉफी : अर्शदीप उत्तर क्षेत्र टीम में शामिल

भारतीय टेस्ट टीम से बाहर हुए हरियाणा के तेज गेंदबाज अंशुल कंबोज भी उत्तर क्षेत्र की टीम में

एजेंसी

नयी दिल्ली। भारतीय टीम के बाएं हाथ के तेज गेंदबाज अर्शदीप सिंह को 23 अगस्त से शुरू होने वाली दलीप ट्रॉफी के लिए जम्मू कश्मीर के विकेटकीपर कन्हैया वधावन की अगुवाई वाली उत्तर क्षेत्र की 15 सदस्यीय टीम में शामिल किया गया है। सीमित ओवरों के विशेषज्ञ अर्शदीप को 2025 में इंग्लैंड दौरे के लिए भारतीय टेस्ट टीम में जगह मिली थी, लेकिन चोट और टीम संयोजन के कारण वह टेस्ट क्रिकेट में पदार्पण नहीं कर सके थे। हाल में भारतीय टेस्ट टीम से बाहर हुए हरियाणा के तेज गेंदबाज अंशुल कंबोज को भी उत्तर क्षेत्र की टीम में शामिल किया गया है। जम्मू कश्मीर की ऐतिहासिक रणजी ट्रॉफी जीत के बाद चयनकर्ताओं ने वहां के छह खिलाड़ियों को टीम में जगह देकर उनके प्रदर्शन को सम्मान दिया है। वधावन के अलावा सलामी बल्लेबाज कामरान इकबाल, हरफनमौला अब्दुल समद, बाएं हाथ के स्पिनर आबिद मुश्ताक, तेज गेंदबाज सुनील कुमार और युधवीर सिंह को भी टीम में शामिल किया गया है।

दिल्ली के आयुष बदोनी को उपकप्तान बनाया गया है। जम्मू कश्मीर के कप्तान और 41 वर्षीय अनुभवी बल्लेबाज पारस डोगरा को टीम में जगह नहीं मिली। चयनकर्ताओं का मानना ​​है कि दलीप ट्रॉफी राष्ट्रीय स्तर पर अपनी दावेदारी मजबूत करने वाले खिलाड़ियों के लिए महत्वपूर्ण मंच है। जम्मू कश्मीर के तेज गेंदबाज औकिब नबी राष्ट्रीय टीम की जिम्मेदारियों के कारण इस टूर्नामेंट में उपलब्ध नहीं रहेंगे। जम्मू कश्मीर के बाद दिल्ली के सबसे अधिक चार खिलाड़ियों को टीम में जगह मिली है। इनमें सलामी बल्लेबाज सनत सांगवान, पूर्व कप्तान यश दुल, मध्यक्रम के बल्लेबाज आयुष दोसेजा और उपकप्तान बदोनी शामिल हैं। स्पिन और हरफनमौला विकल्प के रूप में निशांत सिंधु, आबिद मुश्ताक और अर्जुन शर्मा को टीम में शामिल किया गया है। वहीं दूसरी ओर जम्मू कश्मीर के तेज गेंदबाज औकिब नबी को चोटिल जसप्रीत बुमराह की जगह सोमवार को श्रीलंका के खिलाफ दो टेस्ट मैच की श्रृंखला के लिए भारतीय टीम में शामिल किया गया। इस तरह से वह भारत की टेस्ट टीम में जगह बनाने वाले कश्मीर घाटी के पहले खिलाड़ी

संक्षेप

कामिला रखिमोवा ने वीनस विलियम्स को हराया

टोरेंटो। वीनस विलियम्स का

वापसी के बाद पहली जीत के लिए इंतजार और बढ़ गया क्योंकि उन्हें नेशनल बैंक ओपन टेनिस टूर्नामेंट के महिला एकल के पहले दौर में ही हार का सामना करना पड़ा। वीनस को कामिला रखिमोवा ने 6-4, 6-1 से हराकर अपने अभियान की शानदार शुरुआत की। बारिश के कारण यह मैच देर से खेला गया। इस डब्ल्यूटीए 1000 टूर्नामेंट में वाइल्ड कार्ड से प्रवेश पाने वाली 46 वर्षीय वीनस जुलाई 2025 से लगातार 12 मैच हार चुकी हैं। 24 वर्षीय रखिमोवा उज्बेकिस्तान की रहने वाली हैं। वह विश्व रैंकिंग में 82वें स्थान पर काबिज हैं।

माइक स्मिथ पाकिस्तान के बल्लेबाजी कोच बने

लहौर। बल्लेबाजों के लगातार खराब प्रदर्शन से परेशान पाकिस्तान क्रिकेट बोर्ड (पीसीबी) ने दक्षिण अफ्रीका के पूर्व प्रथम श्रेणी क्रिकेटर माइक स्मिथ को राष्ट्रीय टीम का नया बल्लेबाजी कोच बनाया है। वह आगामी इंग्लैंड दौरे के लिए टीम के साथ जुड़ेंगे। लेवल चार के बल्लेबाजी कोच स्मिथ को टी20 फ्रेंचाइजी क्रिकेट के साथ काफी अनुभव है, विशेषकर पाकिस्तान सुपर लीग की कई टीम के साथ काम करने का। पीसीबी के एक भरोसेमंद सूत्र ने कहा कि स्मिथ के साथ यह करार मौखिक रूप से किया गया था। पीसीबी द्वारा विज्ञापन दि्द जाने के बाद बल्लेबाजी कोच के पद के लिए आवेदन करने पर उन्हें दावेदारों की सूची से छांटा गया। स्मिथ को इस मस्यौदे इंग्लैंड में पाकिस्तान टीम से जुड़ने के लिए हरी झंडी मिलने की उम्मीद है जहां 19 अगस्त से तीन टेस्ट मैच होने हैं।

गांगुली ने मजबूत टीम संस्कृति बनाने में निभायी अहम भूमिका

जोहानिसबर्ग। प्रिटेरिया कैपिटल्स के कप्तान केशव महाराज ने टीम के मुख्य कोच और भारत के पूर्व कप्तान सौरव गांगुली को मजबूत टीम संस्कृति विकसित करने का श्रेय देते हुए कहा कि उनके साथ मिलकर तैयारी किए गए नेतृत्व समूह ने पिछले सत्र में फ्रेंचाइजी को एसाए20 के फाइनल तक पहुंचाने में महत्वपूर्ण भूमिका निभाई। प्रिटेरिया कैपिटल्स लीग के चौथे सत्र में फाइनल में पहुंचने में सफल रहा लेकिन टीम तीन बार की चैंपियन सनराइजर्स ईस्टर्न केप से रोमांचक मुकाबले में तीन रन से हार गयी थी। महाराज ने यहां जारी विज्ञप्ति में कहा, ‘ऐसे टूर्नामेंटों में मजबूत टीम संस्कृति विकसित करना बेहद जरूरी होता है और इस मामले में गांगुली का योगदान शानदार रहा।



बन गए हैं। बुमराह को फिटनेस के आधार पर टेस्ट टीम में शामिल किया गया था लेकिन वह इंग्लैंड के खिलाफ वनडे श्रृंखला के दौरान बाएं घुटने में लगी चोट से अभी तक पूरी तरह नहीं उबर पाने के कारण श्रीलंका दौरे से बाहर हो गए हैं। नबी को पहली बार सीनियर राष्ट्रीय टीम में शामिल किया गया है। भारतीय क्रिकेट बोर्ड

पीएचडी के मेरे शोध विषय से खेल में मदद मिलती है : सीमा

एजेंसी

नयी दिल्ली। राष्ट्रमंडल खेलों की महिला चक्का फेंक स्पर्धा में कांस्य पदक जीतने वाली सीमा कालीरम्पन ने कहा कि कल्पना और सकारात्मक आत्म-चर्चा पर डॉक्टरेट के उनके शोध विषय से उन्हें खेलों में काफी मदद मिलती है और इससे वह शारीरिक और मानसिक रूप से किसी भी चुनौती के लिए तैयार रहती हैं। सीमा हरियाणा के भिवानी स्थित चौधरी बंसी लाल विश्वविद्यालय से पीएचडी कर रही हैं। उन्होंने बताया कि उनका शोध अकादमिक क्षेत्र से परे उनकी दैनिक दिनचर्या का हिस्सा बन गया है। ग्लासगो से घर लौटने के बाद 27 वर्षीय सीमा ने पीटीआई से कहा, मेरे शोध का

विषय है खेल प्रदर्शन पर कल्पना और सकारात्मक आत्म-चर्चा प्रशिक्षण का प्रभाव। यह सीधे तौर पर मेरे खेल से जुड़ा है और मैं इसके सिद्धांतों को स्वयं पर लागू करती हूं। उन्होंने कहा मैं प्रतियोगिता के दौरान शांत बने रहने, अपनी क्षमता बढ़ाने और मांसपेशियों की रिकवरी पर ध्यान देती हूं। मेरा पीएचडी शोध इन्हीं पहलुओं पर केंद्रित है और इससे मुझे बहुत मदद मिली है। हमें सकारात्मक परिणाम मिल रहे हैं। राष्ट्रमंडल खेलों में 58.65 मीटर के श्रो के साथ कांस्य पदक जीतना सीमा के लिए एक उल्लेखनीय वापसी थी, क्योंकि वह 2025 एशियाई चैंपियनशिप में पोडियम से चूक गई थी और केवल 16 सेंटीमीटर से चौथे स्थान पर रही थी।

राष्ट्रमंडल खेल : भारत का प्रदर्शन उम्मीद से बेहतर



एजेंसी

ग्लासगो। राष्ट्रमंडल खेल 2026 में कई ऐसे खेल शामिल नहीं थे जिनमें भारत का रिकॉर्ड अच्छा रहा है लेकिन इसके बावजूद देश ने उम्मीद से कहीं बेहतर प्रदर्शन किया तथा मुक्केबाजों, जुडो खिलाड़ियों और पैरा एथलीटों के दमदार प्रदर्शन के बलबूते पर 39 पदकों

बृजभूषण को बरी करने के फैसले के खिलाफ अपील करेगे पहलवान : विनेश

एजेंसी

नयी दिल्ली। विश्व चैंपियनशिप की पदक विजेता विनेश फोगाट ने सोमवार को कहा कि भारतीय कुश्ती महासंघ (डब्ल्यूएफआई) के पूर्व प्रमुख बृजभूषण शरण सिंह के खिलाफ यौन उत्पीड़न का मामला दर्ज कराने वाली महिला पहलवान दिल्ली की एक अदालत द्वारा उन्हें बरी करने के फैसले के खिलाफ अपील करेगी। दिल्ली की एक अदालत ने सोमवार को महिला पहलवानों द्वारा दायर यौन उत्पीड़न मामले में सिंह और सह आरोपी विनोद तोमर को बरी कर दिया। विनेश ने पहलवान साक्षी मलिक और बजरंग पुनिया के साथ मिलकर अप्रैल-मई 2023 में दिल्ली के जंजर-मंजर पर सिंह के खिलाफ 36 दिनों तक धरना प्रदर्शन में भाग लिया था।

हमने उम्मीद नहीं छोड़ी है और पहलवान अपना संघर्ष जारी रखेंगे। अतिरिक्त मुख्य न्यायिक मजिस्ट्रेट अश्विनी पंवार ने भाजपा के पूर्व सांसद सिंह और डब्ल्यूएफआई के पूर्व सहायक सचिव तोमर को इस मामले में बरी किया। विनेश ने पहलवान साक्षी मलिक और बजरंग पुनिया के साथ मिलकर अप्रैल-मई 2023 में दिल्ली के जंजर-मंजर पर सिंह के खिलाफ 36 दिनों तक धरना प्रदर्शन में भाग लिया था।

अहमदाबाद में होने वाले खेलों के शताब्दी संस्करण की यात्रा आधिकारिक तौर पर शुरू हो गई। समापन समारोह में रविवार को ग्लासगो ने राष्ट्रमंडल खेलों की बैटन भारत को सौंपी। इससे पहले संगीत और नृत्य के ताने बाने में तैयार किये गए अदभुत सांस्कृतिक कार्यक्रम ने भारत की पहचान ऐसे देश के रूप में रखी जहां परंपरा और आधुनिकता साथ में बसते हैं। किंग चार्ल्स तृतीय के प्रतिनिधि प्रिंस एडवर्ड (ड्यूक आफ एडिंबर्ग) ने खेलों के समापन की औपचारिक घोषणा की। उन्होंने कहा जिस तरह से आपने प्रतिस्पर्धा की, खेलों का आयोजन किया और

मांडविया ने भारोत्तोलकों को किया सम्मानित

एजेंसी

नयी दिल्ली। खेल मंत्री मनसुख मांडविया ने सोमवार को ग्लासगो राष्ट्रमंडल खेलों में शानदार प्रदर्शन करने वाले भारतीय भारोत्तोलकों को सम्मानित करते हुए कहा कि उनका प्रत्येक पदक देश के लिए अपार खुशी लेकर आया है। भारतीय भारोत्तोलन टीम ने राष्ट्रमंडल खेलों में एक स्वर्ण, छह रजत और एक कांस्य पदक जीता। ओलंपिक पदक विजेता मीराबाई चानू एकमात्र स्वर्ण पदक विजेता रहीं। मीराबाई को 30 लाख रुपये का चेक दिया गया, जबकि रजत और कांस्य पदक विजेताओं को कमशः 20 लाख रुपये और 10 लाख रुपये दिए गए।

मांडविया ने सम्मान समारोह के दौरान कहा, शायद आपको इसका अहसास न हो, लेकिन आपका जीता हर पदक देश को अपार खुशी देता है। जब भी आप में से किसी ने पदक जीता, संसद की कार्यवाही शुरू होने से पहले



इसकी घोषणा की गई। जो खिलाड़ी इस बार पदक नहीं

बॉयस ऑफ लखनऊ॥ 11



जीत पाए उन्हें यह याद रखना चाहिए कि खिलाड़ी कभी हारता नहीं है। वह या तो जीतता है या जीत हासिल करना सीखता है। मीराबाई ने राष्ट्रमंडल खेलों में लगातार तीसरा स्वर्ण पदक हासिल किया। इससे पहले उन्होंने 2018 और 2022 में भी स्वर्ण पदक जीता था।

उन्होंने सम्मान समारोह के बाद पीटीआई से कहा, मैं बेहद खुश हूं। मुझे बहुत प्यार मिला है। आज हम सभी को सम्मानित किया गया। यह हम खिलाड़ियों के लिए बहुत बड़ा पल है। मुझे खुशी है कि मैं भारत के लिए कुछ कर पाई हूं। मीराबाई ने कहा कि उनका ध्यान अब अगले महीने जापान में होने वाले एशियाई खेलों पर है।

उन्होंने कहा, एशियाई खेलों में मैं 49 किलोग्राम वर्ग में प्रतिस्पर्धा करूंगी, क्योंकि 48 किलोग्राम वर्ग को समाप्त कर दिया गया है। एशियाई खेलों में पदक जीतना मेरे लिए बहुत महत्वपूर्ण है क्योंकि यही एक पदक मेरे पास नहीं है। वहां प्रतियोगिता बेहद कड़ी है, लेकिन मैं वह पदक जीतने के लिए अपनी जीजान लगा दूंगी। मीराबाई ने कहा मैंने अभी तक ओलंपिक के लिए योजना नहीं बनाई है। अभी मेरा पूरा ध्यान एशियाई खेलों पर है। उसके बाद ही मैं ओलंपिक पर विचार करूंगी।

हर्षिता दूर डी फ्रांस फेम्स से जुड़ने वाली पहली भारतीय महिला

एजेंसी



एगल (स्विट्जरलैंड)। भारत की युवा साइकलिस्ट हर्षिता जाखड़ ने प्रतिष्ठित दूर डी फ्रांस फेम्स का हिस्सा बनने वाली पहली भारतीय महिला बन कर इतिहास रच दिया है। राजस्थान की 19 साल की खिलाड़ी ने रविवार को इस कठिन बहु-चरणीय साइकिल रेस के दूसरे चरण के औपचारिक शुभारंभ (सरेमोनियल स्टार्ट) में आठ प्रतिभाशाली साइकलिस्ट के दल का नेतृत्व किया।

इस दल में अफगानिस्तान, अल्जीरिया, चिली, इथियोपिया (दो साइकलिस्ट), नामीबिया और युगांडा की खिलाड़ी शामिल थीं। प्रतियोगिता की शुरुआत एक अगस्त को लुसान से हुई और इसका समापन नौ अगस्त को नीस में होगा। अंतरराष्ट्रीय

साइकलिंग संघ (यूसीआई) द्वारा चयनित इस विशेष दल ने यूसीआई वर्ल्ड साइकलिंग सेंटर (डब्ल्यूसीसी) रोड टीम की कुछ साइकलिस्ट के साथ रेस मार्ग के 4.5 किलोमीटर लंबे न्यूट्रलाइज्ड सेक्शन (गैर-प्रतिस्पर्धी शुरुआती चरण) पर सवारी की। यूसीआई के अनुसार, इस पहल का उद्देश्य उभरती प्रतिभाओं को विश्वस्तरीय प्रतियोगिता का अनुभव

लेकर लैट, जिससे पता चलता है कि देश अन्य खेलों में भी अच्छी प्रगति कर रहा है। भारत को चौथा स्थान दिलाने में मुक्केबाजी की भूमिका अहम रही। भारतीय मुक्केबाजों ने राष्ट्रमंडल खेलों में अपना अब तक का सर्वश्रेष्ठ प्रदर्शन करते हुए रिकॉर्ड सात स्वर्ण पदक और कुलमिलकर 10 पदक हासिल किए। जहां महिला मुक्केबाजों ने उम्मीदों पर खरा उतरते हुए शानदार प्रदर्शन किया, वहीं पुरुषों ने भी अपना पूरा दम दिखाया।

○ **भारत के मुक्केबाज चमके, जूडो में दिखाया दम**

इस प्रदर्शन को हालांकि इस संदर्भ में देखना जरूरी है कि कई यूरोपीय और एशियाई देशों की अनुपस्थिति के कारण प्रतियोगिता ओलंपिक या विश्व चैंपियनशिप जितनी कठिन नहीं थी। फिर भी भारत ने इस अवसर का पूरा लाभ उठाया। इसके अलावा जूडो भी भारत के लिए एक और बड़ा सकारात्मक पहलू था। लंबे समय से हाशिये पर रहने वाले इस खेल में राष्ट्रमंडल खेलों में भारत ने अब तक का सर्वश्रेष्ठ प्रदर्शन किया। अपने पिता के निधन के कुछ महीनों बाद अस्मिता डे का स्वर्ण पदक और हर्ष सिंह का खिताब पिछले कुछ वर्षों में इस खेल में देश की निरंतर प्रगति का पता चलता है।

अलविदा ग्लासगो, राष्ट्रमंडल खेलों की बैटन भारत को मिली

एजेंसी

ग्लासगो ग्लासगो राष्ट्रमंडल खेलों के समापन के साथ ही भारत ने दुनिया को अहमदाबाद आने का एक शानदार न्योता दिया। समापन समारोह के मंच पर भारत के प्राचीन दर्शन, आधुनिक कला और सांस्कृतिक भव्यता का अनुत्था संगम देखने को मिला और इसके साथ ही 2030 में

○ **अहमदाबाद में फिर मिलेंगे**



समर्थन किया, उसके लिये धन्यवाद। आपने आज एक बार फिर राष्ट्रमंडल की भावना और मूल्यों को जीवंत कर दिया। शुक्रिया ग्लासगो। उन्होंने कहा मैं सभी देशों और प्रदेशों के खिलाड़ियों को भारत के अहमदाबाद आने का न्योता देता हूं जहां चार साल बाद 24वें राष्ट्रमंडल खेल होंगे जो इन खेलों का शताब्दी संस्करण भी है। समापन समारोह में जैसमीन लंबोरिया भारत की ध्वजवाहक थी जिन्होंने महिला मुक्केबाजी 57

किलोवर्ग में स्वर्ण पदक जीता था। औपचारिक तौर पर ध्वज सौंपने का कार्यक्रम राष्ट्रमंडल खेलों के ध्वज की पूरे परिसर में सांकेतिक यात्रा के साथ शुरू हुआ। स्कॉटलैंड और भारत के ध्वज वाहकों की अगुवाई में जुल्स ने गेम्स के मुड़े हुए झंडे को नीचे उतारा। इसके बाद ग्लासगो की लॉर्ड प्रोवोस्ट जैकलीन मैकलारेन ने इसे राष्ट्रमंडल खेल स्कॉटलैंड की उपाध्यक्ष सुसान जैक्सन, स्कॉटिश नेवॉल खिलाड़ी एमिली निकोल, कॉमनवेल्थ

स्पोर्ट के अध्यक्ष डॉ. डोनाल्ड स्कोरे, दो बार के ओलंपिक पदक विजेता नीरज चोपड़ा, भारतीय ओलंपिक संघ की अध्यक्ष पीटी उशा और आखिर में गुजरात के उप मुख्यमंत्री हर्ष संचवली को सौंपा। इसके साथ ही स्कॉटलैंड से भारत को मेजबानी की जिम्मेदारी आधिकारिक तौर पर सौंप दी गई। इसके बाद से समारोह भारत की सांस्कृतिक विरासत के जर्जन में डूब गया। भारत की प्रस्तुति तीन खंडों में थी जिसमें दर्शकों को एक ऐसी यात्रा पर ले जाया गया जिसे आयोजकों ने साझा मूल्यों, संस्कृति और आपसी जुड़ाव का जश्न मनाने वाला बताया। इसकी थीम वसुधैव कुटुम्बक थी जो राष्ट्रमंडल के एकता और दोस्ती के आदर्शों के अनुरूप है। पहली प्रस्तुति में भारत के राष्ट्रीय गीत वंदेमातरम के 150 साल पूरे होने का जश्न मनाया गया और नृत्य की अगुवाई अभिनेत्री मानुषी खिल्लर ने की। शानदार डिजिटल दृश्यों के बीच सैकड़ों नर्तकों ने भारत की विविधता की एक जीवंत तस्वीर पेश की, जबकि गायक शंकर महादेवन के दिल को छू लेने वाले संगीत ने ऑर्केस्ट्रा की भव्यता को भारतीय संगीत परंपराओं के साथ मिलाया।

